

08/11/15 ಪ್ರಾತಃಮುರುಳ ಓಂಶಾಂತಿ ಅವ್ಯಕ್ತ-ಬಾಪ್‌ದಾದಾ ರಿವೈಜ್-07/02/80 ಮಧುಬನ

## "ವಿಚಿತ್ರ ರಾಜ್ಯಸಭೆ"

ಬಾಪ್‌ದಾದಾರವರು ಎಲ್ಲಾ ಮಕ್ಕಳ ರೂಪಭಸಂತ, ಎರಡರ ಸಮತೋಲನವನ್ನು ನೋಡುತ್ತಿದ್ದಾರೆ. ಭಸಂತನಾಗುವುದು ಮತ್ತು ರೂಪಸ್ಥಿತಿಯಲ್ಲಿ ಸ್ಥಿತರಾಗುವುದು- ಎರಡರ ಸಮಾನತೆಯಿದೆಯೇ? ಹೇಗೆ ಭಸಂತ ಎಂದರೆ ವಾಣಿಯಲ್ಲಿ ಬರುವ ಅಭ್ಯಾಸವು ಬಹಳ ಇದೆಯೋ, ಹಾಗೆಯೇ ವಾಣಿಯಿಂದ ದೂರಹೋಗುವ ಅಭ್ಯಾಸವಿದೆಯೇ? ಸರ್ವಕರ್ಮೇಂದ್ರಿಯಗಳ ಕರ್ಮದ ಸ್ಥಿತಿಯಿಂದ ದೂರವಾಗಿ, ಒಂದೇ ಆತ್ಮಿಕಸ್ವರೂಪದಲ್ಲಿ ಸ್ಥಿತರಾಗಲು ಸಾಧ್ಯವಿದೆಯೇ? ಕರ್ಮವೂ ಎಳೆಯುತ್ತದೆಯೇ ಅಥವಾ ಕರ್ಮಾತೀತ ಸ್ಥಿತಿಯು ಎಳೆಯುತ್ತದೆಯೇ! ನೋಡುವುದು, ಕೇಳುವುದು, ತಿಳಿಸುವುದು - ವಿಶೇಷವಾಗಿ ಈ ಕರ್ಮವು ಹೇಗೆ ಸಹಜವಾಗಿ ಅಭ್ಯಾಸದಲ್ಲಿ ಬಂದುಬಿಡುತ್ತೀರಿ, ಹಾಗೆಯೇ ಕರ್ಮಾತೀತರಾಗುವ ಸ್ಥಿತಿ ಅರ್ಥಾತ್ ಕರ್ಮವನ್ನು ಸಂಕ್ಷಿಪ್ತ ಮಾಡಿಕೊಳ್ಳುವ ಶಕ್ತಿಯಿಂದ ಅಕರ್ಮಿ ಅರ್ಥಾತ್ ಕರ್ಮಾತೀತರಾಗಲು ಸಾಧ್ಯವೇ? ಒಂದಾಗಿದೆ- ಕರ್ಮಕ್ಕೆ ಅಧೀನರಾಗುವ ಸ್ಥಿತಿ, ಇನ್ನೊಂದಾಗಿದೆ- ಕರ್ಮಾತೀತ ಅರ್ಥಾತ್ ಕರ್ಮ-ಅಧಿಕಾರಿಯ ಸ್ಥಿತಿ. ಬಹಳಷ್ಟು ಸಮಯದಲ್ಲಿ ಯಾವ ಸ್ಥಿತಿಯಿರುತ್ತದೆ? ಬಾಪ್‌ದಾದಾರವರು ಸಂಗಮಯುಗೀ ಕರ್ಮೇಂದ್ರಿಯಾಜೀತ ಸ್ವರಾಜ್ಯಾಧಿಕಾರಿ, ಪ್ರತಿಯೊಬ್ಬ ರಾಜ್ಯಾಧಿಕಾರಿ ರಾಜರುಗಳೊಂದಿಗೆ ಕೇಳುತ್ತಾರೆ- ಪ್ರತಿಯೊಬ್ಬರ ರಾಜ್ಯದ ಕಾರೋಬಾರು ಸರಿಯಾಗಿ ನಡೆಯುತ್ತಿದೆಯೇ? ಪ್ರತಿನಿತ್ಯವೂ ಪ್ರತಿಯೊಬ್ಬ ರಾಜ್ಯಾಧಿಕಾರಿಗಳು ತಮ್ಮ ರಾಜ್ಯಸಭೆಯನ್ನು ಸೇರಿಸುತ್ತೀರಾ? ರಾಜ್ಯಸಭೆಯಲ್ಲಿ ರಾಜ್ಯದ ಕಾರ್ಯವನ್ನು ಮಾಡಿಸುವವರು ಕಾರ್ಯದ ಫಲತಾಂಶವನ್ನು ಕೊಡುತ್ತರೆಯೇ? ಕಾರ್ಯವನ್ನು ಮಾಡಿಸುವವರು ತಮ್ಮ ರಾಜ್ಯಾಧಿಕಾರಿಯ ಆದೇಶದಂತೆಯೇ ಇದ್ದಾರೆಯೇ? ಯಾವುದೇ ಕಾರೋಬಾರಿ (ಕಾರ್ಯವನ್ನು ಮಾಡಿಸುವವರು)ಯು ಸೇರ್ಪಡೆ ಅಥವಾ ಯಾವುದೇ ಪ್ರಕಾರದ ಕಿರಿಕಿರಿಯನ್ನಂತು ಮಾಡುವುದಿಲ್ಲವೇ? ತನ್ನ ರಾಜ್ಯಾಧಿಕಾರಿಗೆ ಯಾವಾಗಲಾದರೂ ಮೋಸಮಾಡುವುದಿಲ್ಲವೇ? ನಡೆಯುವುದಕ್ಕೆ ಬದಲಾಗಿ ನಡೆಸುವುದರಲ್ಲಿ ತೊಡಗುವುದಿಲ್ಲವೇ? ತಾವು ರಾಜ್ಯಾಧಿಕಾರಿಗಳ ರಾಜ್ಯವಿದೆಯೇ ಅಥವಾ ಪ್ರಜೆಗಳ ರಾಜ್ಯವಿದೆಯೇ? ಇಂತಹ ಪರಿಶೀಲನೆಯನ್ನು ಮಾಡುತ್ತೀರಾ ಅಥವಾ ಯಾವಾಗ ಶತ್ರು ಬರುತ್ತಾನೆಯೋ ಆಗ ಜಾಗರೂಕತೆಯಲ್ಲಿ ಬರುತ್ತೀರಾ? ಪ್ರತಿನಿತ್ಯವೂ ತಮ್ಮ ಸಭೆಯನ್ನು ಹಾಕುತ್ತೀರಾ ಅಥವಾ ಕೆಲವೊಮ್ಮೆ ಸಭೆಯನ್ನು ಮಾಡುತ್ತೀರಾ? ತಮ್ಮ ರಾಜ್ಯಸಭೆಯ ಸ್ಥಿತಿಯು ಹೇಗಿದೆ? ರಾಜ್ಯದ ಕಾರ್ಯವು ಸರಿಯಿದೆಯೇ? ಇಷ್ಟೂ ಗಮನವನ್ನು ಕೊಡುತ್ತೀರಾ? ಈಗಿನ ರಾಜರೇ ಜನ್ಮ-ಜನ್ಮಾಂತರದ ರಾಜರಾಗುವರು. ತಮ್ಮ ದಾಸಿಯರು ಸರಿಯಾಗಿ ಕಾರ್ಯವನ್ನು ಮಾಡುತ್ತಿದ್ದಾರೆಯೇ? ಪ್ರಕೃತಿಜೀತನ ಆದೇಶದನುಸಾರವಾಗಿ ತನ್ನ ಕಾರ್ಯವನ್ನು ಮಾಡುತ್ತಿದೆಯೇ? ಪ್ರಕೃತಿಜೀತನು ಪ್ರಕೃತಿಯ ಆದೇಶದಲ್ಲಂತು ಬಂದುಬಿಡುವುದಿಲ್ಲವೇ? ತಮ್ಮ ರಾಜ್ಯಸಭೆಯ ಮುಖ್ಯವಾಗಿರುವ 8 ಸಹಯೋಗಿ ಶಕ್ತಿಗಳು, ತಮ್ಮ ಕಾರ್ಯದಲ್ಲಿ ಸಹಯೋಗವನ್ನು ಕೊಡುತ್ತಿದೆಯೇ? ಈ ಅಷ್ಟಶಕ್ತಿಗಳು ಅರ್ಥಾತ್ ಅಷ್ಟರತ್ನಗಳು, ಅಷ್ಟಸಹಯೋಗಿಗಳು ರಾಜ್ಯಸಭೆಯ ಶೋಭೆಯಾಗಿದೆ. ಅಂದಮೇಲೆ ಈ ಎಂಟೂ ಸರಿಯಾಗಿದೆಯೇ? ತಮ್ಮ ಫಲತಾಂಶವನ್ನು ಪರಿಶೀಲನೆ ಮಾಡಿರಿ. ರಾಜ್ಯಸಭೆಯನ್ನು ನಡೆಸುವುದಕ್ಕೆ ಬರುತ್ತದೆಯೇ? ಒಂದುವೇಳೆ ರಾಜ್ಯಾಧಿಕಾರಿಯು ಹುಡುಗಾಟಕೆಯ ನಿದ್ರೆಯಲ್ಲಿ ಅಥವಾ ಅಲ್ಪಕಾಲದ ಪ್ರಾಪ್ತಿಯ ನಶೆಯಲ್ಲಿ ಅಥವಾ ವೃಥಾಸಂಕಲ್ಪಗಳ ನೃತ್ಯದಲ್ಲಿಯೇ ಮಸ್ತರಾದರೆ, ಸಹಯೋಗಿ ಶಕ್ತಿಗಳೂ ಸಹ ಸಮಯದಲ್ಲಿ ಸಹಯೋಗವನ್ನು ಕೊಡುವುದಿಲ್ಲ. ಅಂದಮೇಲೆ ಫಲತಾಂಶವೇನಿದೆಯೆಂದು ತಿಳಿಯುವುದು? ವರ್ತಮಾನದಲ್ಲಿ ಬಾಪ್‌ದಾದಾರವರು ಪ್ರತಿಯೊಂದು ಮಕ್ಕಳ ಫಲತಾಂಶವನ್ನು ಭಿನ್ನ-ಭಿನ್ನರೂಪದಿಂದ ಪರಿಶೀಲನೆ ಮಾಡುತ್ತಿದ್ದಾರೆ. ತಾವು ತಮ್ಮ ಫಲತಾಂಶವನ್ನೂ ಪರಿಶೀಲನೆ ಮಾಡುತ್ತೀರಾ? ಮೊದಲನೆಯದಾಗಿ ಸಂಕಲ್ಪಶಕ್ತಿ, ನಿರ್ಣಯಶಕ್ತಿ ಮತ್ತು ಸಂಸ್ಕಾರಶಕ್ತಿ - ಈ ಮೂರುಶಕ್ತಿಗಳು ಆದೇಶದಂತಿದೆಯೇ? ನಂತರ 8 ಶಕ್ತಿಗಳು ಆದೇಶದಂತಿದೆಯೇ? ಈ ಮೂರುಶಕ್ತಿಗಳು ಮಹಾಮಂತ್ರಿಗಳಾದರು. ಅಂದಮೇಲೆ ಮಂತ್ರಿಮಂಡಲದವರು ಸರಿಯಾಗಿದ್ದಾರೆಯೇ ಅಥವಾ ಅಲುಗಾಡುತ್ತಾರೆಯೇ? ತಮ್ಮ ಮಂತ್ರಿಯೂ ಸಹ ಸ್ವಯಂನಿಯಂತ್ರಣದಿಂದ ಬದಲಾಗುವುದಿಲ್ಲವೇ? ಎಂದಿಗೂ ಮಾಯೆಯ ಮಗುವಂತು ಆಗುವುದಿಲ್ಲವೇ?

ಒಂದುವೇಳೆ ಈಗಿನವರೆಗೂ ನಿಯಂತ್ರಣಶಕ್ತಿಯಿಲ್ಲವೆಂದರೆ ಅಂತಿಮಫಲತಾಂಶದಲ್ಲಿ ಏನಾಗುತ್ತದೆ? ಫೈನ್ ತುಂಬುವುದಕ್ಕಾಗಿ ಧರ್ಮರಾಜಪುರಿಯಲ್ಲಿ ಹೋಗಬೇಕಾಗುತ್ತದೆ. ಈ ಶಿಕ್ಷೆಗಳು ಫೈನ್(ದಂಡ) ಆಗಿದೆ. ರಿಫೈನ್ ಆಗಿಬಿಡುತ್ತೀರೆಂದರೆ ಫೈನ್ ತುಂಬಬೇಕಾಗಿರುವುದಿಲ್ಲ. ಯಾರ ರಾಜ್ಯಸಭೆಯು ಈಗಿನಿಂದಲೇ ಸರಿಯದೆಯೋ, ಅವರು ಧರ್ಮರಾಜನ ಸಭೆಯಲ್ಲಿ ಹೋಗುವುದಿಲ್ಲ. ಧರ್ಮರಾಜನೂ ಸಹ ಅವರ ಸ್ವಾಗತವನ್ನು ಮಾಡುತ್ತಾನೆ. ಸ್ವಾಗತ ಮಾಡಿಸಬೇಕಾಗಿದೆಯೇ ಅಥವಾ ಮತ್ತೆ-ಮತ್ತೆ ಸುಗಂಧದ ಸೇವನೆ ಮಾಡುತ್ತೀರಾ? ಈಗ ಮಾಡುವುದಿಲ್ಲ, ಈಗ ಮಾಡುವುದಿಲ್ಲ ಎಂದು ಮತ್ತೆ-ಮತ್ತೆ ಹೇಳಬೇಕಾಗುತ್ತದೆ. ತಮ್ಮ ಅಂತಿಮ ನಿರ್ಣಯವನ್ನು ಮಾಡಿದ್ದೀರಾ ಅಥವಾ ಈಗಲೂ ಫೈಲ್‌ಗಳ ಭಂಡಾರವು ತುಂಬಿದೆಯೇ? ಖಾತೆಯು ಕ್ಲಿಯರ್ ಆಗಿದೆಯೇ ಅಥವಾ ಮಸ್ತಕದ ಟೇಬಲ್‌ನ ಮೇಲೆ ಇದನ್ನು ಮಾಡಿಲ್ಲ, ಇದನ್ನು ಮಾಡಿಲ್ಲ ಎನ್ನುವ ಫೈಲ್ ಉಳಿದುಕೊಂಡಿದೆಯೇ? ಇದನ್ನು ಮಾಡಬೇಕು, ಇದನ್ನು

ಮಾಡಬೇಕು ಎನ್ನುವ ಫೈಲ್‌ಗಳಂತು ತುಂಬಿಲ್ಲವೇ? ಹಿಂದಿನ ವರ್ಷದ ಜೊತೆಗೆ ಹಳೆಯ ಖಾತೆಯನ್ನೂ ಸಮಾಪ್ತಿ ಮಾಡಿದಿರಾ! ಅಥವಾ ಹೊಸವರ್ಷದಲ್ಲೂ ಹಳೆಯ ಖಾತೆಯನ್ನು ಜಮಾ ಮಾಡಿಕೊಂಡು ಬಹಳ ಉದ್ದನೆಯ ಆಸ್ತು ಮಾಡಿದ್ದೀರಾ? ಏನು ಮಾಡಿದಿರಿ? ವರ್ಷದ ಪರಿವರ್ತನೆಯಾಗಿದೆಯೆಂದರೆ ಸಂಸ್ಕಾರವೂ ಪರಿವರ್ತನೆಯಾಯಿತೆ? ಒಂದುವೇಳೆ ಈಗಿನವರೆಗೂ ಹಳೆಯ ಖಾತೆಯ ಲೆಕ್ಕಾಚಾರಗಳನ್ನು ಸಮಾಪ್ತಿ ಮಾಡದೆಯೇ ವೃದ್ಧಿಮಾಡುತ್ತಲೇ ನಡೆಯುತ್ತೀರೆಂದರೆ ಫಲಿತಾಂಶವೇನಾಗುತ್ತದೆ! ಹಳೆಯ ಖಾತೆಯಂತೆಯೇ ಎಷ್ಟು ನಡೆಯುತ್ತೀರಿ, ಅಷ್ಟೇ ಚೀರಾಡಬೇಕಾಗುತ್ತದೆ. ಈ ಚೀರಾಡುವುದು ಬಹಳ ನೋವಿರುವಂತದ್ದಾಗಿರುತ್ತದೆ. ಒಂದೊಂದು ಸೆಕೆಂಡ್ ಒಂದುವರ್ಷದ ಸಮಾನದ ಅನುಭವವಾಗುತ್ತದೆ. ಆದ್ದರಿಂದ ಈಗಲೂ ಸಹ 'ಶಿವ-ಮಂತ್ರ'ದ ಮೂಲಕ ಸಮಾಪ್ತಿಯನ್ನು ಮಾಡಿಬಿಡಿ. ಈಗ ಕೆಲವಲ ಖಾತೆಯು ಭಸ್ಮವಾಗಿಲ್ಲ, ಈಗ ಹಳೆಯ ಖಾತೆಯನ್ನೇ ನಡೆಸುತ್ತಿದ್ದಾರೆ. ತಿಳಿಸಿದೆವಲ್ಲವೆ- ತಂದೆಯ ಸರ್ವಜನಾತೆಗಳೆಲ್ಲ ಕೆಲವರು ಈಗಲೂ ಮೂರುಶಕ್ತಿಗಳನ್ನು ನನ್ನದೆಂದು ತಿಳಿದು ಮಾಡುತ್ತಿದ್ದಾರೆ. ತಂದೆಯು ಖಜಾನೆಗಳನ್ನು ಸ್ವಕಲ್ಯಾಣ ಮತ್ತು ವಿಶ್ವಕಲ್ಯಾಣಕ್ಕಾಗಿ ಕೊಟ್ಟಿದ್ದಾರೆ, ಆದರೆ ವೃಥಾದಲ್ಲಿ ತೊಡಗಿಸುವುದು ಅಕಲ್ಯಾಣದ ಕಾರ್ಯದಲ್ಲಿ ತೊಡಗಿಸುವುದಾಯಿತು - ಇದು ಉಡುಗೊರೆಯನ್ನು ಕೊಟ್ಟಿರುವುದರಲ್ಲಿ ನನ್ನದು ಎಂದು ತಿಳಿದಂತಾಯಿತು. ಶ್ರೀಮತದ ಜೊತೆಯಲ್ಲಿ ಪರಮತ ಮತ್ತು ಜನಮತದ ಸೇರ್ಪಡೆಯಾಗುತ್ತಿದೆ. ಸೇರ್ಪಡೆ ಮಾಡುವುದರಲ್ಲಿಯೂ ಬುದ್ಧಿವಂತರು ಬಹಳಷ್ಟಿದ್ದಾರೆ. ರೂಪವನ್ನೂ ಹೀಗಿಡುತ್ತಾರೆ, ಹೇಗೆಂದರೆ ಇದು ಶ್ರೀಮತವಾಗಿದೆ ಎನ್ನುವಂತೆ. ಮುರುಳಿಯ ಶಬ್ದವನ್ನೇ ತೆಗೆದುಕೊಳ್ಳುತ್ತಾರೆ ಆದರೆ ಶಿವ ಮತ್ತು ಶವದಲ್ಲಿ ಎಷ್ಟು ಅಂತರವಿದೆಯೋ ಅಷ್ಟೇ ಅಂತರವು ಅವರ ಶಬ್ದದಲ್ಲಾಗುತ್ತದೆ. ಶಿವ ತಂದೆಗೆ ಬದಲಾಗಿ ಶವ ಎನ್ನುವುದರಲ್ಲಿ ಸಿಕ್ಕಿಕೊಳ್ಳುತ್ತಾರೆ. ಅವರ ಭಾಷೆಯು ಬಹಳ ರೂಪದ್ದಾಗಿರುತ್ತದೆ. ಸದಾ ತನ್ನನ್ನು ಪಾರುಮಾಡಿಕೊಳ್ಳುವುದಕ್ಕಾಗಿ, ಯಾರು ಮಾಡಿದರು, ಯಾರು ನೋಡುತ್ತಾರೆ, ಇಂತಹ ಸಮಾಧಾನಗಳಿಂದ ಸ್ವಯಂನ್ನು ನಡೆಸುತ್ತಿರುತ್ತಾರೆ. ಅನ್ಯರಿಗೆ ಮೋಸ ಮಾಡುತ್ತೇವೆ ಎಂದು ತಿಳಿಯುತ್ತಾರೆ ಆದರೆ ಸ್ವಯಂನಲ್ಲಿ ದುಃಖವನ್ನು ಜಮಾ ಮಾಡಿಕೊಳ್ಳುತ್ತಿದ್ದಾರೆ. ಒಂದಕ್ಕೆ ನೂರುಪಟ್ಟಾಗಿ ಜಮಾ ಆಗುತ್ತಿರುತ್ತಾರೆ. ಆದ್ದರಿಂದ ನನ್ನದು ಎನ್ನುವ ಹಾಗೂ ಸೇರ್ಪಡೆ ಮಾಡುವುದನ್ನು ಸಮಾಪ್ತಿ ಮಾಡಿರಿ. ಆತ್ಮೀಯತೆ ಮತ್ತು ದಯಾಗುಣವನ್ನು ಧಾರಣೆ ಮಾಡಿಕೊಳ್ಳಬೇಕಾಗಿದೆ. ತಮ್ಮ ಹಾಗೂ ಸರ್ವಪ್ರತಿ ದಯಾಹೃದಯಗಳಾಗಿರಿ, ಸ್ವಯಂನ್ನು ನೋಡಿಕೊಳ್ಳಿ ಮತ್ತು ತಂದೆಯನ್ನು ನೋಡಿರಿ, ಅನ್ಯರನ್ನು ನೋಡಬಾರದು. 'ಹೇ ಅರ್ಜುನ'ರಾಗಬೇಕಾಗಿದೆ. ಯಾರು ಓಲೇ ನೋ ಅರ್ಜುನ! ಸದಾ ಈ ಸ್ಲೋಗನ್‌ನ್ನು ನೆನಪಿಟ್ಟುಕೊಳ್ಳಿರಿ- 'ಹೇಳ ಕಲಸಬಾರದು, ಮಾಡಿ ಕಲಸಬೇಕಾಗಿದೆ' ಶ್ರೇಷ್ಠಕರ್ಮವನ್ನು ಮಾಡಿ ಕಲಸಬೇಕಾಗಿದೆ. ಇದರಲ್ಲಿ ಉಲ್ಲಾ ಕಲಸಬಾರದು. ನಾನು ಬದಲಾಗಿ ಎಲ್ಲರನ್ನೂ ಬದಲಾಯಿಸಿ(ಪರಿವರ್ತನೆ) ತೋರಿಸುತ್ತೇನೆ ಎನ್ನುವಂತಾಗಬೇಕು. ವೃಥಾಮಾತುಗಳನ್ನು ಕೇಳುತ್ತಾ, ನೋಡುತ್ತಾ, ಅದರಲ್ಲಿ ಪವಿತ್ರಹಂಸಗಳಾಗಿ ವೃಥಾವನ್ನು ಬಿಟ್ಟು ಸಮರ್ಥತೆಯನ್ನು ಧಾರಣೆ ಮಾಡಿರಿ. ಸದಾ ಹೊಳೆಯುತ್ತಿರುವ ಉಡುಪಿನಲ್ಲಿ ಶೃಂಗಾರಿತರಾಗಿರುವ ಸುಮಂಗಲಿಯಾಗಿರಬೇಕಾಗಿದೆ. ತಂದೆ ಮತ್ತು ನಾನು, ಮೂರನೆಯವರಿಲ್ಲ. ಸದಾ ಉಯ್ಯಾಲೆಯಲ್ಲಿ ತೂಗುತ್ತಿರಿ. ತಂದೆಯ ಮಡಿಲಿನ ಉಯ್ಯಾಲೆ ಅಥವಾ ಸರ್ವಪ್ರಾಪ್ತಿಗಳ ಉಯ್ಯಾಲೆಯಲ್ಲಿ ತೂಗುತ್ತಿರಬೇಕು. ಸಂಕಲ್ಪವೆಂಬ ಉಗುರು ಸಹ ಮಣ್ಣಿನ(ದೇಹ)ಲ್ಲಿ ಹೋಗಬಾರದು. ಈ ವರ್ಷದಲ್ಲಿ ಏನು ಮಾಡಬೇಕಾಗಿದೆ ಎಂದು ತಿಳಿಯಿತೆ? ಇಲ್ಲವೆಂದರೆ ಮಣ್ಣನ್ನು ಸ್ವಚ್ಛ ಮಾಡುತ್ತಿರುತ್ತೀರಿ, ಪ್ರಿಯತಮನು ಬಂದುತಲುಪುತ್ತಾನೆ. ಅವರು ಗುರಿಯಲ್ಲಿ ತಲುಪಿಬಿಡುತ್ತಾರೆ ಮತ್ತು ತಾವು ಸ್ವಚ್ಛ ಮಾಡುತ್ತಾ ಉಳಿದುಬಿಡುತ್ತೀರಿ. ದಿಬ್ಬದ ಪಟ್ಟಿಯಲ್ಲಿ ಬಂದುಬಿಡುತ್ತೀರಿ. ಸಮಯದ ನಿರೀಕ್ಷೆಯನ್ನು ಮಾಡಬಾರದು. ಸದಾ ಸ್ವಯಂನ್ನು ಆಫರ್ ಮಾಡಿರಿ- ನಾನು ಎವರೆಡಿಯದ್ದೇನೆ. ಈಗ ಏನು ಮಾಡಬೇಕು ಎಂದು ತಿಳಿಯಿತೆ?

ಕಳೆದುಹೋದ ವರ್ಷದ ಫಲಿತಾಂಶದಲ್ಲಿ ಕೆಲವರ ಖಾತೆಯು ಈಗಲೂ ಕ್ಲಿಯರ್ ಆಗಿಲ್ಲ. ಈಗಿನವರೆಗೂ ಕೆಲವರದು ಹಳೆಯ ಮಚ್ಚೆಗಳೂ ಉಳಿದುಕೊಂಡಿದೆ. ಮಚ್ಚೆಯನ್ನು ನಶಿಸುತ್ತಿರುತ್ತಾರೆ ಮತ್ತೆ ಮಚ್ಚೆಯನ್ನೂ ಮಾಡಿಕೊಳ್ಳುತ್ತಿರುತ್ತಾರೆ. ಕೆಲವರದಂತು ಮುಂಚೆಯೇ ಚಿಕ್ಕಕಲೆಯಿದೆ ಆದರೆ ಅದನ್ನು ಬಿಟ್ಟುಡುತ್ತಾ-ಬಿಟ್ಟುಡುತ್ತಾ ದೊಡ್ಡದನ್ನಾಗಿ ಮಾಡಿಬಿಟ್ಟಿದ್ದಾರೆ. ಕೆಲವರು ಬಿಟ್ಟುಡುತ್ತಾರೆ ಮತ್ತು ಕೆಲವರು ಚತುರತೆಯಿಂದ ತನ್ನನ್ನು ನಡೆಸುತ್ತಾರೆ ಆದ್ದರಿಂದ ಆ ಮಚ್ಚೆಯು ಆಳವಾಗಿರುವುದಾಗಿಬಿಡುತ್ತದೆ. ಹೇಗೆ ಬಹಳ ಆಳವಾದ ಮಚ್ಚೆಯಾಗುತ್ತದೆಯೆಂದರೆ, ಯಾವ ವಸ್ತುವಿನ ಮೇಲೆ ಮಚ್ಚೆಯಾಗುತ್ತದೆ ಅದೇ ಒಡೆದುಬಿಡುತ್ತದೆ, ಭಲೆ ಅದು ಕಾಗದ ಮೇಲರಲ ಅಥವಾ ಬಟ್ಟೆಯ ಮೇಲರಬಹುದು. ಹಾಗೆಯೇ ಇಲ್ಲಿಯೂ ಸಹ ಆಳವಾಚ ಮಚ್ಚೆಯಿರುವವರು ಹೃದಯವನ್ನು ಒಡೆದು(ಎಲ್ಲಾ ಕಡೆ ಹಂಚಿರುವುದು) ಅಳಬೇಕಾಗುತ್ತದೆ. ಒಂದುವೇಳೆ ಒಂದು ಸೆಕೆಂಡಿಗಾದರೂ ಆ ದೃಶ್ಯವನ್ನು ನೋಡಿದರೆ ವಿನಾಶಕಾಲಕ್ಕಿಂತಲೂ ನೋವಿರುವುದಾಗಿರುತ್ತದೆ, ಆದ್ದರಿಂದ ಸತ್ಯವಂತರಾಗಿರಿ ಮತ್ತು ಸ್ವಚ್ಛವಾಗಬೇಕು. ಬಾಪ್‌ದಾದಾರವರಿಗೆ ಈಗಲೂ ದಯೆಬರುತ್ತದೆ ಆದ್ದರಿಂದ ಪ್ರತಿನಿತ್ಯವೂ ತಮ್ಮ ರಾಜ್ಯಸಭೆಯನ್ನು ಹಾಕಿರಿ, ಕಛೇರಿ ನಡೆಸಿರಿ. ಪರಿಶೀಲನೆ ಮಾಡುವುದರಿಂದ ಪರಿವರ್ತನೆಯಾಗಿಬಿಡುತ್ತೀರಿ.

ಇಂತಹ ಸ್ವಪರಿವರ್ತನೆ ಮೂಲಕ ವಿಶ್ವಪರಿವರ್ತನೆ ಮಾಡುವಂತಹ ಸದಾ ರಾಜ್ಯಾಧಿಕಾರಿ, ಸದಾ ಆತ್ಮೀಯತೆ ಮತ್ತು ದಯಾವೃತ್ತಿಯಿರುವವರು, ವಿಶ್ವದಲ್ಲಿ ಸದಾ ಸುಖ, ಶಾಂತ ವಾಯುಮಂಡಲವನ್ನಾಗಿ ಮಾಡುವಂತಹ,

ಅಲೆಯುತ್ತಿರುವಂತಹ ಆತ್ಮರಿಗಾಗಿ ಲೈಟ್‌ಹೌಸ್ ಮತ್ತು ಮೈಟ್‌ಹೌಸ್ ಆಗಿರುವಂತಹ ಧೃಡಸಂಕಲ್ಪವನ್ನು ಮಾಡುವಂತಹ, ಹಳೆಯ ಪ್ರಪಂಚದ ಆಕರ್ಷಣೆಯಿಂದ ದೂರವಿರುವಂತಹ, ಇಂತಹ ಶ್ರೇಷ್ಠ ಆತ್ಮರಿಗೆ ಬಾಪ್‌ದಾದಾರವರ ನೆನಪು-ಪ್ರೀತಿ ಹಾಗೂ ನಮಸ್ಕೇ.

### ವ್ಯಕ್ತಿಗತ ವಾರ್ತಾಲಾಪ

**ಪಾರ್ಥಿಯೊಂದಿಗೆ:-** 1. ಸೇವಾಧಾರಿ ಅರ್ಥಾತ್ ತಂದೆಯ ಸಮಾನ. ತಂದೆಯೂ ಸಹ ಸೇವಾಧಾರಿಯಾಗಿ ಬರುತ್ತಾರೆ. ಸೇವಾಧಾರಿಯಾಗುವುದು ಅರ್ಥಾತ್ ತಂದೆಯ ಸಮಾನರಾಗುವುದು. ಅಂದಮೇಲೆ ಇದನ್ನೂ ಸಹ ಡ್ರಾಮಾದಲ್ಲಿ ಲಾಟರಿಯಲ್ಲಿ ಹೆಸರು ಬಂದಿದೆ ಎಂದು ತಿಳಿಯಿರಿ. ಸೇವೆಯ ಅವಕಾಶವು ಸಿಗುವುದು ಅರ್ಥಾತ್ ಲಾಟರಿಯ ಹೆಸರು ಬರುವುದು. ಸದಾ ಸೇವೆಯ ಅವಕಾಶವನ್ನು ತೆಗೆದುಕೊಳ್ಳುತ್ತಿರಬೇಕಾಗಿದೆ. ಎಲ್ಲರ ಫಲಿತಾಂಶವು ಚೆನ್ನಾಗಿದೆ ಶುಭಾಷಯಗಳು.

2. ಬ್ರಾಹ್ಮಣ ಜೀವನದ ವಿಶೇಷತೆಯಾಗಿದೆ - ಅನುಭವ. ಜ್ಞಾನದ ಜೊತೆಜೊತೆಗೆ ಪ್ರತಿಯೊಂದು ಗುಣದ ಅನುಭೂತಿಯಾಗಬೇಕು. ಒಂದುವೇಳೆ ಒಂದು ಗುಣದ ಅಥವಾ ಶಕ್ತಿಯ ಅನುಭೂತಿಯಾಗಿಲ್ಲವೆಂದರೆ ಒಂದಲ್ಲ ಒಂದುಬಾರಿ ವಿಷ್ಣುಕೆ ವಶರಾಗಿಬಿಡುತ್ತೀರಿ. ಈಗ ಅನುಭೂತಿಯ ಕೋರ್ಸ್‌ನ್ನು ಪ್ರಾರಂಭಗೊಳಿಸಿರಿ. ಪ್ರತಿಯೊಂದು ಗುಣ ಅಥವಾ ಶಕ್ತಿಗಳೆಂಬ ಖಜಾನೆಯನ್ನು ಉಪಯೋಗಿಸಬೇಕು. ಯಾವ ಸಮಯದಲ್ಲಿ ಯಾವ ಗುಣದ ಅವಶ್ಯಕತೆಯಿದೆಯೋ, ಆ ಸಮಯದಲ್ಲಿ ಅದರ ಸ್ವರೂಪರಾಗಿಬಿಡಬೇಕು. ಹೇಗೆ ಆತ್ಮನ ಗುಣವು ಪ್ರೇಮಸ್ವರೂಪವಾಗಿದೆ, ಕೇವಲ ಪ್ರೇಮವಲ್ಲ ಆದರೆ ಪ್ರೇಮಸ್ವರೂಪದಲ್ಲಿ ಬರಬೇಕಾಗಿದೆ. ಯಾವ ಆತ್ಮನನ್ನು ನೋಡುತ್ತೀರಿ, ಅವರಿಗೆ ಪ್ರೇಮದ ಅನುಭೂತಿಯಾಗಲಿ. ಒಂದುವೇಳೆ ಸ್ವಯಂಗೆ ಅಥವಾ ಅನ್ಯರಿಗೆ ಅನುಭೂತಿಯಾಗಲಿಲ್ಲವೆಂದರೆ, ಏನು ಸಿಕ್ಕಿತೋ ಅದನ್ನು ಉಪಯೋಗಿಸಲಿ. ಹೇಗೆ ವರ್ತಮಾನದಲ್ಲಿಯೂ ಖಜಾನೆಯನ್ನು ಲಾಕರ್‌ನಲ್ಲಿ ಇರುತ್ತದೆಯೆಂದರೆ ಖುಷಿಯಾಗುವುದಿಲ್ಲ. ಹಾಗೆಯೇ ಜ್ಞಾನದ ಲೆಕ್ಕದಿಂದ ಬುದ್ಧಿಯ ಲಾಕರ್‌ನಲ್ಲಿ ಖಜಾನೆಗಳನ್ನು ಇಟ್ಟುಬಿಡಬಾರದು, ಉಪಯೋಗಿಸಬೇಕು. ಅನಂತರ ಈ ಬ್ರಾಹ್ಮಣಜೀವನವು ಎಷ್ಟೊಂದು ಶ್ರೇಷ್ಠವೆನಿಸುತ್ತದೆ ಎಂದು ನೋಡಿರಿ. 'ನಂತರ ವಾಹ್ ನಾನಾತ್ಮನೇ ಎನ್ನುವ ಗೀತೆಯನ್ನು ಹಾಡುತ್ತಿರುತ್ತೀರಿ. ಅನುಭವಿಯ ಮಾತು ಮತ್ತು ಜ್ಞಾನವಿರುವವರ ಮಾತಿನಲ್ಲಿ ಅಂತರವಾಗುತ್ತದೆ. ಕೇವಲ ಜ್ಞಾನವಿರುವವರು ಅನುಭವ ಮಾಡಿಸಲು ಸಾಧ್ಯವಿಲ್ಲ. ಆದ್ದರಿಂದ ಪರಿಶೀಲನೆ ಮಾಡಿರಿ - ನಾನು ಎಲ್ಲಯವರೆಗೆ ಅನುಭವಿ ಮೂರ್ತಿಯಾಗಿದ್ದೇನೆ! ಯಾವ ಶಕ್ತಿಯು ಎಷ್ಟು ಪರ್ಫೆಂಟೀಜ್‌ನಲ್ಲಿ ಪ್ರಾಪ್ತಿಯಾಗಿದೆ ಮತ್ತು ಸಮಯದಲ್ಲಿ ಕಾರ್ಯದಲ್ಲಿ ತರಲು ಸಾಧ್ಯವಿದೆಯೇ ಅಥವಾ ಇಲ್ಲವೆ. ಈ ರೀತಿಯಾಗಬಾರದು- ಶತ್ರು ಬಂದನು ಮತ್ತು ಖಡ್ಗವು ಕೆಲಸ ಮಾಡಲಿಲ್ಲ ಅಥವಾ ಗುರಾಣಿಯ ಸಮಯದಲ್ಲಿ ಖಡ್ಗ ಮತ್ತು ಖಡ್ಗದ ಸಮಯದಲ್ಲಿ ಗುರಾಣಿಯು ನೆನಪಿಗೆ ಬಂದಿತು ಎನ್ನುವಂತಾಗಬಾರದು. ಯಾವ ಸಮಯದಲ್ಲಿ ಯಾವ ವಸ್ತುವಿನ ಅವಶ್ಯಕತೆಯಿದೆಯೋ, ಅದನ್ನೇ ಉಪಯೋಗಿಸಿದಾಗ ವಿಜಯಿಯಾಗಲು ಸಾಧ್ಯವಾಗುತ್ತದೆ.

**ವರದಾನ:-** ಪ್ರೀತಿ ಮತ್ತು ಲವಲೀನ ಸ್ಥಿತಿಯ ಅನುಭವದ ಮೂಲಕ ಎಲ್ಲವನ್ನೂ ಮರೆಯುವಂತಹ ಸದಾ

### ದೇಹಿ ಅಭಿಮಾನಿ ಭವ

ಕರ್ಮದಲ್ಲಿ ವಾಣಿಯಲ್ಲಿ, ಸಂಪರ್ಕ ಹಾಗೂ ಸಂಬಂಧದಲ್ಲಿ ಪ್ರೀತಿ ಮತ್ತು ಸ್ನೇಹ ಹಾಗೂ ಸ್ಥಿತಿಯಲ್ಲಿ ಲವಲೀನರಾಗಿದ್ದಾಗ ಎಲ್ಲವನ್ನೂ ಮರೆತು ದೇಹಿ-ಅಭಿಮಾನಿಯಾಗಿಬಿಡುವಿರಿ. ಪ್ರೀತಿಯೇ ತಂದೆಯ ಸಮೀಪದಲ್ಲಿ ತರುತ್ತದೆ, ಸರ್ವಸ್ವ ತ್ಯಾಗಿಯನ್ನಾಗಿ ಮಾಡುತ್ತದೆ. ಈ ಪ್ರೀತಿಯ ವಿಶೇಷತೆಯಿಂದ ಹಾಗೂ ಲವಲೀನ ಸ್ಥಿತಿಯಲ್ಲಿ ಇರುವುದರಿಂದಲೇ ಸರ್ವ ಆತ್ಮರ ಭಾಗ್ಯ ಅಥವಾ ಅದೃಷ್ಟವನ್ನು ಜಾಗೃತಗೊಳಿಸುವಿರಿ. ಈ ಪ್ರೀತಿಯೇ ಅದೃಷ್ಟದ ಬೀಜದ ಕೀಲಿಕೈ ಆಗಿದೆ. ಇದು ಮಾಸ್ಟರ್ ಕೀ ಆಗಿದೆ. ಇದರಿಂದ ಎಂತಹದೇ ದುರ್ಭಾಗ್ಯಶಾಲಿ ಆತ್ಮನನ್ನು ಭಾಗ್ಯಶಾಲಿಯನ್ನಾಗಿ ಮಾಡಬಲ್ಲರಿ.

**ಸ್ಲೋಗನ್:-** ಸ್ವಯಂನ ಪರಿವರ್ತನೆಯ ಸಮಯವನ್ನು ನಿಶ್ಚಿತ ಮಾಡಿಕೊಳ್ಳಿ ಆಗ ವಿಶ್ವ ಪರಿವರ್ತನೆ ಸ್ವತಃವಾಗಿ ಆಗಿಬಿಡುವುದು.